

## 2. Rancis \*\*\*

Jien għada mmur Wied Qirda  
li jidher hemm fil-bogħod,  
fejn l-ilma qed jiżżerżaq  
u f' dawl ix-xemx jirtogħod:  
mhux għall-bejtiet tal-psiepes  
fis-siġar tat-tuffieħ,  
lanqas biex taħt ħarruba  
nintefa' fl-art nistrieħ:

Jien għada mmur Wied Qirda  
biex niġbor ir-Rancis,  
bejn blata u blata mkebbes,  
bla għadd, u kollu rħis;  
biss nisraq suq in-naħal  
u l-friefet helwa u ħfief,  
u mbagħ' d nerħilha niġri,  
bil-ferħ naqbez bħall-ħrief.

Xi hlewwa ġo Wied Qirda,  
xi ħdura ta' ħaxix!  
kemm għana jgħannu s-siġar  
taż-żiffa mat-tinbix!  
L-ghasafar fiż-żebbuġa  
jintilfu fit-tpespi!  
'mma l-ebda ħajr ma jegħleb  
dak ġmielek, ja Rancis!

Fuq sitt werqiet tal-fidda  
bħal kus tad-deheb sabiħ,  
u f'nofsu ż-żrieragħ ckejkna  
u d-dakra li trabbiħ:  
il-benna ta' fweħitu  
tidħollok ġewwa fik,  
tiftaħlek sidrek, qalbek,  
isserrħek u thennik;

Bla għadd u geġwigija,  
bajdan, nadif, leqqien,  
ix-Xitwa riedet tagħmlu  
il-kwiekeb tal-widien;  
il-ġlejjeb tiegħu safja,  
ġwejda fl-irdumijiet,  
taħsibhom djar fuq l-iġbla  
fejn jgħammru s-sorijiet.

Hallini ġo Wied Qirda  
niġbor Ranciſ fil-qfief,  
- nahtaſ kemm nahtaſ mieġhi,  
jibqa' biex jieklu l-ħrif, -  
ħa' naghmlu fil-presepju  
ta' Kristu bambin żġhir,  
ġod-dija tal-imsiebaħ,  
u l-ħjut fiddin tax-xġhir.

U nghanni ġo Wied Qirda  
il-ġhanja tal-milied:  
“kif ommi mara tajba  
sa taġħmel il-kagħkiet;”  
iwieġbu ġeġwiġija  
l-ġhasafar mill-ħarrub,  
u l-ġhanja tibqa' tidwi  
sakemm fil-bogħ'd iddub!

Jien ġhada mmur Wied Qirda  
biex niġbor ir-Ranciſ,  
bejn blata u blata mkebbes,  
bla ġhadd u kollu rħis,  
u niġbru ħodon ħodon,  
bin-nida ġewwa l-qfief,  
imbaġħ'd nerħilha niġri  
bil-ferħ naqbez bħall-ħrief.

*\*\*\* l-ewwel darba li ġiet mitbuġħa din il-poezija kellha ġhadd ta' strofi anqas billi biex tieħu premju fl-Almanakk ta' Muscat ma riedx ikun fiħa aktar minn 40 vers.*